

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 41)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 41)

pūtanāśarīradāhavarṇanam,
gopīnāṃ bālālanakautukavarṇanam ca

vrajeśvaraḥ śaurivaco niśamya
samāvrajannadhvani bhītacetāḥ |
niṣpiṣṭaniśśeṣataruṃ nirīkṣya
kañcitpadārthaṃ śaraṇaṃ gatastvām || 1 ||

niśamya gopīvacanādudantaṃ
sarve'pi gopā bhayavismayāndhāḥ |
tvatpātitaṃ ghorapiśācadehaṃ
dehurvidūre'tha kuṭhārakṛttam || 2 ||

tvatpītapūtastanataccharīrāt
samuccalannuccataro hi dhūmaḥ |
śaṅkāmādhādāgaravaḥ kimeṣa
kiṃ cāndano gaulgulavo'thaveti || 3 ||

madaṅgasaṅgasya phalaṃ na dūre
kṣaṇena tāvat bhavatāmapī syāt |
ityullapan vallavatallahebhyaḥ
tvaṃ pūtanāmātanuthāḥ sugandhim || 4 ||

citraṃ piśācyā na hataḥ kumāra-
ścitraṃ puraivākathi śaurīṇedam |
iti praśaṃsan kila gopaloko
bhavanmukhālokarase nyamāṅkṣīt || 5 ||

dinedine'tha prativṛddhalakṣmī-
 rakṣīṇamāṅgalyaśato vrajo'yam |
 bhavannivāsādayi vāsudeva
 pramodasāndraḥ parito vireje || 6 ||

grheṣu te komalarūpahāsa-
 mithaḥ kathāsaṅkultāḥ kamanyaḥ |
 vṛtteṣu kṛtyeṣu bhavannirīkṣā-
 samāgatāḥ pratyahamatyanandan || 7 ||

aho kumāro mayi dattadr̥ṣṭiḥ
 smitaṃ kṛtaṃ māṃ prati vatsakena |
 ehyehi māmityupasārya pāṇī
 tvayīśa kiṃ kiṃ na kṛtaṃ vadhūbhiḥ || 8 ||

bhavadvapuh sparśanakautukena
 karātkaraṃ gopavadhūjanena
 nītaṣṭvamātāmrasarojamālā-
 vyālabhilolambatulāmalāsīḥ || 9 ||

nipāyayantī stanamaṅkagaṃ tvāṃ
 vilokayantī vadaṇaṃ hasantī |
 daśāṃ yaśodā katamāṇna bheje
 sa tādr̥śaḥ pāhi hare gadānmām || 10 ||
